

જગદીશ્વર

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઇટ : <http://jagadishchristian.com> email:garvinavkranti @ yahoo.comટે.નં.૦૭૯-૬૫૨૧૪૭૫૬
(મો)૯૮૨૫૧૬૬૩૮૬અમદાવાદથી
દર શનિવારે
પ્રસિદ્ધ થતું
સાપ્તાહિક

આપનું લવાજમ બાકી છે ? (હા) - (ના)

(સરનામાનું સ્ટીકર ઉખાડવા
વગર પરત કરો)If undelivered pl. return to;
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

YEAR-22 • ISSUE: 50 DATE: 16-12-2013 • SATURDAY • PAGES : 4 • PRICE Rs. One • YERLY-SUB:Rs. 60/-



સમલૈંગિક સબંધ ફોજદારી ગુનો : ૩૭૭ હેઠળ સજાની જોગવાઈ યોગ્ય : સુપ્રીમ કોર્ટ

સુપ્રીમ કોર્ટે એક મહત્વનો ચુકાદો આપીને દેશમાં સમલૈંગિક સબંધો બાંધવાને ક્રિમિનલ ગુનો ગણીને સજાને પાત્ર ઠરાવ્યો હતો. છેલ્લા ચાર વર્ષથી દેશમાં પોતાની મરજીથી સમલૈંગિક સબંધો બાંધવાના કૃત્યને ગુનો ગણવામાં આવતો નહોતો પણ દિલ્હી હાઈકોર્ટના ચાર વર્ષ પહેલાના ચુકાદાને રદ કરીને સુપ્રીમે તેને ગેરબંધારણીય અને સજાને પાત્ર ઠરાવ્યો છે. પરિણામે સમલૈંગિક સબંધો બાંધનારા ગે કે લેસ્બીયન લોકોને હવે ઓછામાં ઓછી ૧૦ વર્ષની અને વધુમાં વધુ જનમતીપની સજા થઈ શકે છે. દેશમાં વસતા લેસ્બીયન, ગે, બાયસેક્સ્યુઅલ તેમજ ટ્રાન્સજેન્ડર લોકો માટે સુપ્રીમ કોર્ટનો નિર્ણય ફટકા સમાન છે. ચુકાદાના પ્રત્યાઘાત રુપે આ સમાજના લોકોએ ચુકાદાની સમીક્ષા કરવાની માંગણી કરી હતી.

ઈન્ડિયન પીનલ કોડની કલમ ૩૭૭ મુજબ સમલૈંગિક સબંધોને સજાપાત્ર ગુનો ગણવામાં આવ્યો છે. આવા ગુના માટે ૧૦ વર્ષથી માંડીને આજીવન કેદની સજા થઈ શકે છે. બ્રિટીશ શાસન વખતે આ કાયદો ઘડાયો હતો. જેમાં સૃષ્ટિ વિરુદ્ધના કૃત્યને ક્રિમિનલ ગુનો ગણાયો હતો. કોઈપણ વ્યક્તિ અન્ય પુરુષ, મહિલા કે પ્રાણી સાથે આવા

સબંધો બાંધ તો તે સજાને પાત્ર હતા. આમાં ગે સબંધો, લેસ્બીયન સબંધોને સજાને પાત્ર ઠરાવાયા હતા. આ કલમ રદ કરવાનો અધિકાર માત્ર સંસદને જ છે. અને સંસદમાં ચર્ચા કરીને સજાની જોગવાઈમાં સુધારો કરી શકે છે. ગે હોવું તે ગુનો નથી પરંતુ સૃષ્ટિ વિરુદ્ધનું કાર્ય કરવું તે ગુનો બને છે. હવે સુપ્રીમ કોર્ટે આ કૃત્યને ગુનો ગણતી કલમ સાથે બહાલી આપી છે તેથી આ કૃત્ય હવેથી ગુનો ગણાશે. જો કે જે બ્રિટીશ શાસનમાં આ કાયદો ઘડાયો હતો ત્યાં હવે સજાતીય સબંધોને માન્યતા આપી છે. અને

ધાર્મિક પડકારોની વચ્ચે ખ્રિસ્તની સંસદે સજાતીય લગ્નો ઉપર મહોર મારી હતી. વિશ્વના અનેક દેશોમાં હવે સજાતીય સબંધોને માન્યતા મળી છે. જો કે ભારતીય સંસ્કૃતિમાં સજાતીય સબંધોને માન્યતા નથી. તેમજ દેશમાં સામાજિક રીતે પણ આ બાબતને સ્વીકારવામાં આવતી નથી. સુપ્રીમ કોર્ટે તો માત્ર કાયદાનું અર્થઘટન કરીને સ્પષ્ટતા કરી છે કે પીનલ કોડમાં ૩૭૭મી કલમમાં જે કહેવાયું છે તેનો અર્થ આ થઈ શકે છે. કાયદો બદલવો હોય તો તે માત્ર સંસદનો અધિકાર છે.

આર. એસ. એસ. મુસ્લીમોને ઇસ્લામનું શિક્ષણ આપશે

મુસ્લીમોને ઈસ્લામનું સાચું શિક્ષણ આપવા અને તેમને રાષ્ટ્રીય પ્રવાહમાં જોડવા માટે એક ટીવી ચેનલ શરુ કરવાની યોજના આર. એસ. એસ સાથે સંકળાયેલા લોકો દ્વારા બનાવાઈ રહી છે. મુસ્લીમ વિરોધી ગણાતી આ સંસ્થા પેગામ ટીવી આગામી વર્ષે ચુંટણી પહેલા શરુ કરશે. આ ઉપરાંત એક એફ એમ ચેનલ શરુ કરશે. મુસ્લીમ રાષ્ટ્રીય મંચ સંઘ પ્રત્યે સદભાવના ધરાવવાનું એક સ્વતંત્ર

સંગઠન છે. તેઓ ઉર્દુ અખબાર અને સોશીયલ મીડીયાનો અસરકારક ઉપયોગ કરવાના છે.

આર. એસ. એસ. ખુલ્લી રીતે બહાર આવ્યું નથી પરંતુ તેમને સત્તા મેળવવામાં મુસ્લીમ મતોની જરૂરીયાત સમજાઈ છે તેથી તેમણે એક નવી પાંખની શરુઆત કરી છે. જેને કારણે બહુમતી મુસ્લીમ મતોનું ધુવીકરણ કરીને સત્તાની નજીક પહોંચી શકાય. માત્ર હિંદુ મતોથી સત્તા હાંસલ થઈ શકે નહીં.



ટાઇમ મેગેઝીન દ્વારા પર્સન ઓફ ધ ચર-૨૦૧૩ માટે રોમન કેથોલીક ચર્યના પોપ ફ્રાંસીસની પસંદગી

ટાઇમ મેગેઝીનના મેનેજિંગ એડીટર નેન્સી ગીબ્સે કરેલી જાહેરાત મુજબ ટાઇમ મેગેઝીને પર્સન ઓફ ધ ચર-૨૦૧૩ માટે રોમન કેથોલીક સંપ્રદાયના વડા પોપ ફ્રાંસીસની પસંદગી કરી છે. વિશ્વ સ્તરે તેમણે થોડાક સમયમાં ઉભી કરેલ તેમની પ્રતિભા માટે તેમની પસંદગી કરવામાં આવી છે.

રેવ ફ્રેડ્રીકો લોમ્બાર્ડી, સ્પોકસમેન, વેટીકન સીટીએ ટાઇમ મેગેઝીન દ્વારા પર્સન ઓફ ધ ચર -૨૦૧૩ માટેની નામદાર પોપની પસંદગી બાબતે જણાવ્યું હતું કે આ માન અપાયું છે તેનાથી અમોને આશ્ચર્ય થયું નથી. હોલી ફાધર આવી પ્રસિધ્ધિ મેળવીને માન મેળવવા માંગતા પણ નથી. પરંતુ તેમની પસંદગી પર્સન ઓફ ધ ચર થી ઈશ્વરનો સંદેશો ફેલાવામાં મદદ મળતી હોય તો તે સ્વીકાર્ય છે. ઈશ્વરના પ્રેમનો સંદેશો જે સહુ કોઈ માટે છે અને તે થતું હોય તો તે માટે તેઓ ખુશ છે.

પોપ બેનીડીક્ટે માંદગીના કારણોસર પોપના પદેથી રાજીનામું આપવાથી આર્જેન્ટીનીયન કલ્જીમેન કાર્ડિનલ જ્યોર્જ મારીયો પોપ તરીકે ચુંટણીમાં ચુંટાયા હતા. પોપ ફ્રાંસીસે નવ મહીનાના તેમના કાર્યકાળ દરમિયાન એક એવી પ્રતિભા વિશ્વ સમક્ષ ઉભી કરી છે તેના કારણે આ માન માટે તેઓની પસંદગી કરવામાં આવી છે. તેમણે માર્યમાં તેમનો પદભાર સંભાળ્યા બાદ તેઓ ભાગ્યેજ હેડલાઈનની બહાર રહ્યા હશે. માંદાઓને આશીષ, અને યુવાનોને ઉત્કર્ષ માટે પ્રોત્સાહન પુરા પાડતા રહ્યા છે. તેમણે કેથોલીક ચર્યમાં નવો પ્રાણ ફુંક્યો છે. તેમના પદાધિકારીઓને લોકો સાથે સંકળાવવા માટે મોકલી આપ્યા છે. હજુ પણ તેઓ કેટલાક બદલાવ લાવશે તેવી માન્યતા છે.

ટાઇમ મેગેઝીનના તંત્રી નેન્સી ગીબ્સે વધુમાં જણાવે છે કે તેઓ પોપ તરીકેના મોભાને બાજુ પર રાખીને પોતાના રાજમહેલમાંથી શેરીમાં આવ્યા છે. આ એક નવા ખેલાડી છે જે વિશ્વને મળ્યા છે. તેમણે તેમના પ્રતિભાવો અને કાર્યો થી લોકોનું ઝડપથી ધ્યાન ખેંચ્યું છે. નવ માસના ગાળામાં તેઓ વહીવટી માળખામાં પણ ખુબજ મધ્યસ્થી રહ્યા છે. નાણાં, ગરીબી, ન્યાય, નિતિમત્તા, વહીવટી પારદર્શીતા, ઉત્તમ ભવિષ્ય બાબતે, ગ્લોબલાઈઝેશન, મહિલાઓનો રોલ, લગ્નો બાબતે તેમના વિચારો વધુ સ્પષ્ટ કર્યા છે. તેમણે તેમની સત્તાનો મદ દેખાડ્યો નથી. તેઓને પ્રસિધ્ધિની ભુખ નથી તેઓએ તેમની જાતને ઈશ્વરના કાર્યો માટે સમર્પિત કરી છે. તેઓ આ માનથી મહિલાઓ અને માણસોને માટે ઈશ્વરનો પ્રેમ પ્રદર્શિત કરે તેવું ઈચ્છે છે. આ માનથી અગત્યનો સંદેશો દરેક વ્યક્તિ માટે પહોંચે છે કે તેમણે શું કરવું ઘટે. આ પ્રથમ ઘટના નથી કે પોપ ટાઇમ પર્સન ઓફ ધ ચર માટે પસંદગી પામ્યા હોય. આ પહેલા જોન પોલ ત્રીતીય ૧૯૮૪માં આ માન માટે પસંદગી પામ્યા હતા.

જગદીશ્વર સાપ્તાહિક વેબ સાઇટ ઉપર ઉપલબ્ધ છે.

<http://jagadishchristian.com>

ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> પર જોઈ શકાશે



નવ ક્રાંતિ



દક્ષિણ આફ્રિકાનો એક સંત નેલ્સન મંડેલા આ પૃથ્વી પરથી વિદાય લઈ ગયો. તેમની અંતિમ વિધિમાં છેલ્લા પ્રવચનમાં બિશપ ઈવાન અબ્રાહમે કહ્યું હતું કે આપણે ઈશ્વરનો આભાર માનીએ કે તેમણે આપણને નેલ્સન મંડેલા જેવા મહાન અને સાચા દેશભક્તની ભેટ આપી હતી. તેમણે આપણા દેશને, દેશમાંથી વિશ્વમાં તબદીલ કર્યો હતો.

વિશ્વના બીજા મહાત્મા ગાંધી નેલ્સન મંડેલાનું અવસાન થયું ત્યારે દુનિયાના મોટા નેતાઓ તેમની છેલ્લી વિધિમાં સામેલ થવા માટે આવ્યા હતા. પરંતુ આ વખતે માત્ર મંડેલાને જ સન્માન અપાયું હતું. તેમણે તેમના જીવન દરમિયાન માત્ર દક્ષિણ આફ્રિકાને જ આઝાદી અપાવી તેવું નહોતું પરંતુ તેમના બોધ પાઠથી છેલ્લા ૬૦ થી ૭૦ વર્ષો દરમિયાન યુરોપીયન દેશોની વસાહતોમાંથી અનેક દેશોને આઝાદી મળી હતી. તેઓ વિશ્વના અનેક દેશોમાં લોકપ્રિય નેતા રહ્યા હતા. તેઓ માત્ર આફ્રિકાના આઝાદીના નેતા હતા તેવું નથી પરંતુ તે બાદ પણ તેઓ એક માત્ર નેતા હતા તેમનું વ્યક્તિત્વ ચારે કોર અસર ધરાવતું હતું. તેમની અસર રાજકીય નહીં પણ નૈતિક રીતે પણ અસરકારક હતી. તેમણે આઝાદી બાદ ગોરી વસાહતો પ્રત્યે ક્ષમા દાખવીને ઉત્તમ ઉદાહરણ પુરુ પાડ્યું હતું. આઝાદી બાદ સાઉથ આફ્રિકાને ઝડપથી વિકાસની દિશામાં લઈ જવા માટે લોકતંત્રમાં આનુંસંગિક ફેરફારો કર્યા હતા. મોટાભાગના દેશોમાં આઝાદી આવ્યા બાદ ખુના મરકી, અસ્થિરતા અને સરમુખ્યતારશાહીમાંથી પસાર થવાનો વખત આવે છે. અનેક દેશો આઝાદી બાદ પણ પોતાની રીતે સ્થિર થઈ શક્યા નથી. દક્ષિણ આફ્રિકાની સ્થિતિ આવી થઈ નહોતી તેનું કારણ માત્ર નેલ્સન મંડેલા જ હતા. મંડેલાએ આઝાદી માટે હિંસાનો આશરો લીધો હતો. અને તેના કારણે તેમને લાંબો જેલવાસ પણ ભોગવવો પડ્યો હતો. તેમ છતાં તેમણે ગોરા શાસકો સામે નફરતથી કાર્ય કર્યું નહોતું. તેમણે શાંતિ અને સદ્ભાવનાનું વાતાવરણ પેદા કર્યું. અને તેમના આ પ્રયાસથી તમામ જાતિઓ અને વર્ણો વગેરે સમરસ થઈને સમાજમાં ભળી ગયા.

એક લોકતાંત્રિક સમાજની રચના કર્યા બાદ તેમણે સ્વેચ્છાએ સત્તા પણ છોડી દીધી. મંડેલા એક માત્ર એવા નેતા હતા કે જેમણે એ પ્રમાણિત કર્યું કે રાજનીતિ ફક્ત વ્યવહાર નહીં, નૈતિક કર્મ છે. અને સચ્ચાઈ, ઉદારતા, સહિષ્ણુતા વગેરેના પુસ્તકીય મુલ્ય નથી. પણ ખરેખર તેનો ઉપયોગ કરવાથી સમાજને મોટો લાભ થઈ શકે છે. મંડેલા એક મહામાનવ હતા. તેમના જીવન પરથી એ ફલિત થાય છે કે મહાન નેતા કેવા હોવા જોઈએ.

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, સિસેપ્સન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩
ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

આણંદ ખાતે લવાજમ સ્વીકારશે

૧. શ્રી કિરીટભાઈ પોલ કિશ્ચિયન, શાંતિનગર સોસા. પરીખ ભુવન પાછળ, આણંદ. ૧ મો. ૯૯૨૪૪૭૨૮૯૫
૨. શ્રી ગીદીયોલ પોલ, મેરેજ રજીસ્ટાર, કન્યા સોસા. ભાલેજ રોડ, આણંદ ૦૨૬૯૨-૨૫૦૯૬૯ મો. ૯૯૨૪૨૦૫૫૦૫, ૯૭૨૩૩૩૨૩૯૬ રિશ્તા, નાનાબજાર, વિદ્યાનગર, જી. આણંદ. મો. ૯૪૨૭૦૨૬૦૮૩ આપના લવાજમો તેમને આપી આભારી કરશો.



ફીલીપાઇન્સમાં આવેલા વિનાશક વાવાઝોડાએ આખી વસાહતોને ઉજ્જડ કરી નાંખી તેની બોલતી તસવીર, ઉજ્જરો લોકો બેઘર બની ગયા છે

ગુજરાત પ્રાથમિક શિક્ષણમાં ૧૨ થી ૨૮માં ક્રમે ઘડકેલાયું

ગુજરાતમાં શિક્ષણની સ્થિતિ કથળી રહી હોવાનું સાબિત કરતાં આંકડા જાહેર થયા છે. ગુજરાતના વિકાસની અનેક જાહેરાતો અને પોકળ દલીલો અને વારંવાર રજૂ કરાતાં ભવ્યતાના ચિત્રો બધું જ આ આંકડાની વિરુદ્ધ જાય છે. ગુજરાત પ્રાથમિક શિક્ષણમાં ૧૨ માં ક્રમે થી ૨૮માં ક્રમે ઘડકેલાઈ ગયું છે. આ આંકડા ડીસ્ટ્રીક ઈન્ફર્મેશન સિસ્ટમ ફોર એજ્યુકેશનના રીપોર્ટમાં જારી કરવામાં આવ્યા હતા. જેને નેશનલ યુની. ઓફ એજ્યુ. પ્લાનિંગ એન્ડ એડમીનીસ્ટ્રેશન દ્વારા તૈયાર કરવામાં

આવ્યા છે. આ આંકડા જણાવે છે કે ગુજરાત પ્રાથમિક શિક્ષણમાં ૧૨ ક્રમેથી ૨૮માં ક્રમે ઘડકેલાઈ ગયું છે. જ્યારે પ્રાથમિક પછીના સ્તરમાં ૮ થી ૧૪માં ક્રમે ઘડકેલાયું છે. ગુજરાત પોતાના શિક્ષણ સ્તરને જાળવી શક્યું નથી. જ્યારે તામીલનાડુ અને મહારાષ્ટ્ર રાજ્યો સફળ રહ્યા છે. જો બંને પ્રાયમરી અને અપર પ્રાઈમરી લેવલને સરખાવવામાં આવે તો ગુજરાત દેશના ૮માં ક્રમે થી ૧૮માં ક્રમે ઘડકેલાયું છે. આ તારણમાં જાણવા મળ્યું છે કે તામીલનાડુ, ત્રીજા અને મહારાષ્ટ્ર ૮માં ક્રમે છે.

ચાલુ વર્ષ ૨૦૧૨-૧૩માં ગુજરાત સહિતના ૩૫ રાજ્યો (કેન્દ્ર શાસીત પ્રદેશો સહિત)ના ૬૬૨ જિલ્લાની આશરે ૧૫ લાખ સ્કુલો પાસેથી આ ડેટા એકઠા કરવામાં આવ્યા હતા. કેરળ પણ શિક્ષણ બાબતે પાછળ ઘડકેલાયું છે. કેરળ સાતમાં ક્રમે હતું જે ઘડકેલાઈને ૧૪માં ક્રમે ગયું છે. જ્યારે ઉત્તર પ્રદેશ ૩૨ થી વધીને ૩૪માં ક્રમે ગયું છે. દિલ્હી ૬ ક્રમાંક થી ૧૧માં ક્રમાંકે ગયું છે લક્ષદીપ શિક્ષણના બાબતે પ્રથમ ક્રમે રહ્યું છે. જ્યારે પાંડેચરી બીજા ક્રમે છે.

ગુજરાતમાં છેલ્લા પાંચ વર્ષમાં ૩૨,૦૨૦ લોકોનો આપઘાત

સુખી, સમૃદ્ધ અને વિકસિત ગુજરાતમાં છેલ્લા પાંચ વર્ષમાં સામાજિક, આર્થિક કે માનસિક કારણોસર ૩૨૦૨૦ લોકોએ પોતાના જીવનનો અંત આણ્યો છે. આ માહિતી રાજ્યના ગૃહ વિભાગે જારી કરી હતી. વધતા વિકાસની વચ્ચે વધતા આત્મહત્યાના બનાવોથી ચોંકી ઉઠેલા રાજ્ય પ્રશાસને ગુજરાતીઓ અને ગુજરાતમાં વસતા પરપ્રાંતના લોકો આ પ્રકારના માનસિક વિકારનો ભોગ ન બને તે માટે સુરક્ષા સેતુ હેઠળ જીવનઆસ્થા હેલ્પલાઈન લોન્ચ કરી છે.

અધિક મુખ્ય સચિવ ડો. એસ. કે નંદાએ ૧૮૬૦૨૬૬૨૩૪૫ અને ૦૨૬૧-૬૫૫૪૦૫૦ નંબરની હેલ્પલાઈન અંગે જણાવતા કહ્યું હતું કે સમાજમાં વકરી રહેલી માનસિક સમસ્યાના કારણે કથળતી જતી સામાજિક સુરક્ષાને ધ્યાનમાં લઈ સામાજિક સુરક્ષા પુનઃસ્થાપિત કરવા સુરત ગ્રામ પોલીસ તથા વાંદરેવાલા ફાઉન્ડેશન મુંબઈના સંયુક્ત ઉપક્રમે મેન્ટ ડીસ્ટ્રેસ હેલ્પલાઈન જીવન આસ્થા હેલ્પલાઈન સપ્ટે. મહિનામાં

પ્રાયોગિક ધોરણે શરૂ કરી હતી. દિલ્હી અને મુંબઈમાં કાર્યરત આ સંસ્થાની ૨૪ કલાક હેલ્પલાઈન સર્વિસને સુરતમાં સારો પ્રતિસાદ મળ્યો હતો. જીવન આસ્થાના સુરતના પ્રાયોગિક આરંભમાં અત્યાર સુધીમાં ૧૧૪૧ ફોન કોલ્સ આવ્યા જેના દ્વારા ૭ વ્યક્તિઓને કાઉન્સિલીંગ કરીને તેઓના જીવન બચાવી લેવાયા


હતા. હવે આ પ્રયોગને રાજ્યભરમાં વિસ્તારવામાં આવશે. જેમાં પ્રશિક્ષિત કાઉન્સિલરો, મનો વૈજ્ઞાનિકો, મનોચિકિત્સકોની સેવા ઉપલબ્ધ બનશે. તેઓ તણાવ યુક્ત જીવનથી કંટાળેલા નાગરિકો સાથે કાઉન્સિલીંગ કરીને તેમની મદદ કરશે. જીવન આસ્થાનું આ કાર્ય સમાજને વધુ મદદરૂપ બનશે તેવી આશા.

અમદાવાદ ખાતે લવાજમો સ્વીકારશે.

શ્રી લોઈડભાઈ કિશ્ચિયન, જીવન સાહિત્ય ભંડાર, શારોન એવન્યુ, જુની કિશ્ચિયન સોસા. ચર્ચ સામે, મણીનગર, (પુર્વ), અમદાવાદ. ૮
ઓલ ઈન્ડિયા કિશ્ચિયન કાઉન્સિલ, શારોન એપાર્ટ, કિશ્ચિયન કોલોની, બહેરામપુરા, અમદાવાદ. ૨૨
શ્રી હેલ્ફર્સ એલેન્દી, વિરચંદ્રદીપચંદની ચાલી, વૈશ્યસભા રાયખડ, અમદાવાદ. ૧

નડીયાદ ખાતે લવાજમો સ્વીકારશે.

શ્રી ભાઈલાલભાઈ ટેલર, પાર્ક સ્ટ્રીટ, મેથોડિસ્ટ નર્સિંગ હોસ્ટેલ સામે, મિશન રોડ, નડીયાદ. ૨
શ્રી વિલિયમભાઈ ટી. પરમાર, નવદીપનગર, પવનચક્કી રોડ, નડીયાદ. ૨
શ્રી. એસ. કે. અમીન, આર્શિવાદનગર, રામતલાવડી, નડીયાદ. ૨
શ્રી પાઉલભાઈ એ. પરમાર, ૧૦૭, દિવ્યજ્યોત સોસા. પવનચક્કી રોડ, નડીયાદ. ૨



કોઈ મહાન કાર્યો કરવા માટે શત્રુઓ સાથે પણ સંધિ કરવી જોઈએ

જીવનમાં સમાધાન કરીને જીવવું પડે છે. જેને સમાધાન કરતાં આવડતું નથી તે ફેંકાઈ જાય છે. એમાં આપણી જે માન્યતા હોય, તે બીજાઓને અનુકુળ ન પણ આવે, તેથી તે સ્વીકારી શકે નહીં. એવુંજ આપણા પક્ષે પણ થાય. તો સામસામે સમાધાન કરી લેવું પડે, જો એમ ન થાય તો તે લાંબુ ટકે નહીં. આ સામાન્ય બાબત છે. જેને સમાધાન કરતાં આવડે તે જીતે. સમાધાનથી શાંતિ આવે છે. જ્યારે આપણાં દેશમાં રજવાડાં હતાં ત્યારે સંધિની પ્રક્રિયા સતત ચાલ્યા કરતી, એમાં વિશ્વાસઘાત, પ્રપંચવિદ્યા, ખોટાં કારસ્તાન, લડાઈ-ઝગડા કરાવવાની વ્યુહરચના, વળી પાછું સુલેહ-શાંતિ કરાવવાની મથામણ આ બધીજ રાજકીય આંતરવૃત્તિઓ ચાલ્યા કરતી. એમાં એક રાજા બીજા રાજા સાથે સમાધાન કરે, સંધિ કરાર થતાં એમ આજે વિશ્વના દેશો એકબીજા સાથે કોઈ ને કોઈ પ્રકારની સંધિ કરે. એ માટે એક દેશ બીજા દેશમાં પોતાના એલચી રાખે છે. બીજા દેશો સાથે સલાહ સુચનો માટે કોઈ પ્રશ્નો ઉભા થાય તો એનું સમાધાન કરાવવાના પ્રયત્નો કરાતા હોય છે. સંધિ થયા પછી બંને પક્ષ એની સમયમર્યાદામાં રહીને, એનું પાલન કરવા માટે બંધાયેલો હોય છે. જો એમ ન કરે તો સંધિભંગ ગણાય છે.

સંધિ એટલે જોડાવું તે, સંયોગ (૨) સાંધો, સાંધાની જગ્યા (૩) સુલેહ, તહ (૪) અણીનો વખત (૫) બે યુગ કે વિશિષ્ટ સમયો વચ્ચેનો સમય (૬) બે વર્ષો સાથે આવવાથી થતો ફેરફાર કે જોડાણ (વ્યા) (૭) નાટકનો સાંધો કે વિભાગ (૮) ચોરે ભીંતમાં પાડેલું બાકું વગેરે અર્થ થાય છે. આ અર્થોની દૃષ્ટિએ જોઈએ તો સંધિ એના જુદા જુદા કાર્યો સાથે સંકળાયેલી બાબત છે.

આપણે સંધિકાળ એવું કહીએ છીએ. એ કાળગણનાનો એક ભાગ છે. એ યુગ વચ્ચેનો સમય, યુગનો બારમો ભાગ છે. એમાં એકનો અંત અને બીજાની શરુઆત થાય, તે સમય સંધિકાળ કહેવાય છે. એક પરિસ્થિતિમાંથી બીજી પરિસ્થિતિમાં પ્રવેશવાનો સમય. આ સમયને સાયવવાનો હોય છે. એની પુજા અર્ચના કરવામાં આવે છે. આ વાત સમયની થઈ. એવી જ રીતે જીવનમાં પણ કેટલોક સંયોગ એવો ઉભો થાય કે જેથી તમારે સંધિ કરવી પડે. જે માણસ અણીનો સમય સાચવી જાણે છે એ જીવી જાણે છે. એનાથી આગળ વધીને કહી શકાય કે જે સમયની સાથે સંધિ કરી શકે છે, એ પ્રગતિ કરી શકે છે. ક્યારેક આપણને સંધિ ગમતી હોય કે ન ગમતી હોય, જો એ વિશાળ હિતમાં હોય તો કરવી જોઈએ. માત્ર આપણા સ્વાર્થ ખાતર જો એ ન કરાય

તો એનાં પરિણામ બીજાઓને ભોગવવાં પડતાં હોય છે. આપણે કોઈ વસ્તુ તુટી જા. તો એને રેણ કરીએ છીએ, સાંધીએ છીએ. હૃદયમાં તકલીફ થાય તો ઓપરેશન કરાવીને ધમનીઓને ગતિમાં લાવીએ છીએ. આપણને ખબર છે કે આ સાંધો લાંબો સમય ટકવાનો નથી, એને સાચવીને કાળજીપૂર્વક રાખીએ છીએ. એવુંજ સંધિનું પણ છે. સંધિ થયા પછી એને નિષ્ઠાપૂર્વક વળગી રહેવાનો પ્રયત્ન કરવો જોઈએ.

કોઈ મહાન કાર્યો કરવા માટે શત્રુઓ સાથે પણ સંધિ કરવી જોઈએ. આપણે જો શત્રુતાની દાઝમાં જ રહીએ તો કાર્ય બગડી જાય છે. સમાજના કે માનવજાતના હિતમાં જો હોય તો સમાધાન કરવું એ માણસની મહાનતા ગણાય છે. દેશના હિતમાં પણ ક્યારેક બાંધછોડ કરવી પડે તો કરાય. એમાં આપણો અહંમ ઓગાળવો પડે. આપણા અહંમથી જો રાષ્ટ્રને નુકશાન થતું હોય તો આપણે દેશદ્રોહી જ કહેવાઈને ? સજજન માણસ તો એ છે કે જે બીજાના ભલાનો વિચાર કરે. જે રાજકારણી છે એ પેલા વાંદરાની વાર્તા જેવા હોય છે. બે બિલાડીની લડાઈમાં પોતાને મલાઈ મળે એની ફિરાકમાં રહેતા હોય છે. જો કોઈ પ્રશ્નની મડાગાંઠ પડી હોય તો એને ઉકેલવાના બદલે વધારે ગુંચવવામાં એમને અસુરી આનંદ આવતો હોય છે. પોલિસને કહે કે તુ પકડ અને ચોરને કહે કે તું નાસી જા. આવા લોકો સંધિને નામે પોતાનો રોટલો શેકતા હોય છે. જો સરળતાથી બે પક્ષો વચ્ચે સમાધાન થઈ જાય તો એવા લોકોનો ભાવ કોણ પુછે ? જુના સમયમાં રાજાઓ વચ્ચે સંધિ કરાવનારાઓ એવી જ ભુમિકા ભજવતા. બંને પક્ષો એમને પોતાના જ માનતા હોય છે. પણ એ સંધિ કરાવનાર ક્યારેય કોઈનો હોતો નથી. આજે આપણી જ્ઞાતિઓના સમાજોમાં પણ જોઈએ છીએ કે સમાજના આગેવાનો કોઈને લડાઈ-ટંટો હોય તો વચ્ચે પડીને સંધિ કરાવવાનો પ્રયત્ન કરતાં હોય છે. એમાં બંને પક્ષો સમાધાનના પ્રયાસો થાય છે. પણ એમાં વચેટીયા હોય તે પોતાનો જ વિચાર કરતાં હોય છે.

સંધિ ક્યાં સુધી ટકતી હોય છે. નેપોલીયને કહ્યું છે 'સંધિઓનું

પાલન ત્યાં સુધી જ કરાય છે, જ્યાં સુધી એમના હિતોની યોગ્યતા સચવાય છે 'પોતાના હિતો સચવાઈ રહે ત્યાં સુધી સંધિ એમના માટે સારી ગણાય છે. જ્યારે એમનાં હિતો ટકરાય ત્યારે સંધિનો અંત આવે છે. ફરીથી એની એ જ લડાઈઓ, ઝગડાઓ, મારામારી અને કાપાકાપી શરુ થઈ જાય છે. ક્યારેક તો આ પ્રકારની સંધિઓ માત્ર કાગળ ઉપર જ રહેતી હોય છે. એમાં જો સામેવાળો દુબળો હોય, ગરીબ હોય, તો એની સાથે સંધિ કરવાનો પ્રશ્ન જ રહેતો નથી. એ પોતાનો શત્રુ હોય તેથી શું થઈ ગયું ? આપણે કહીએ છીએ કે નબળો ઘણી ભૈરી પર શુરો હોય છે. એના પણ લોકો સમાજમાં હોય છે, પણ પોતાનો પડોશી સામાન્ય કક્ષાનો હોય તો એને આપણે સતત દબાવ્યા જ કરીએ છીએ. એની પરિસ્થિતિનો ગેરલાભ લેતાં આપણે અચકાતાં નથી. સામાન્ય માણસ પોતાની નબળાઈઓના કારણે બોલતો ના હોય એની સાથે કોઈપણ વાતનું સમાધાન શા કામનું ? એવા લોકોનું તો સતત શોષણ થતું આવે છે. એવો જ કોઈ દેશ હોય કે, આપણા સમાજનો કોઈ વર્ગ હોય. એને તો સતત કચડાતા જ રહેવું પડે છે. સંધિ કોની સાથે થાય ? જેની આપણને ભીતી હોય, જેનો ભય હોય, એની સાથે સંધિ કરવાની હોય છે. જે આપણને કશું જ કરી શકે એમ ન હોય એની સાથે સંધિ કેવી ? સંધિ એ રાજનીતીનો એક ભાગ છે. એમાં તો લાભલાભનો જ વિચાર કરવો પડે છે. જીવનમાં ક્યારેક આપણે જેને દુશ્મન માનતા હોઈએ એવો માણસ પણ આપણા પર ઉપકાર કરતો હોય છે. ઉપકાર કરનાર શત્રુની સાથે સંધિ કરવી જોઈએ. તેના બે લક્ષણ જાણવા જોઈએ, ઉપકાર અને અપકાર, આપણે કહીએ છીએ કે કોઈ વેંત નમે તો આપણે હાથ નમવું જોઈએ. એમાં જ આપણી માનવતા રહેલી છે. જો શત્રુ આપણા હિતનાં વિચાર કરતો હોય તે એની સાથે સમાધાન કરવું એ યોગ્ય જ ગણાય છે. જો બે રાજાઓ સમાધાન કરે અથવા બે રાષ્ટ્રો સંધિ કરે તો એનું પાલન કોણે કરવાનું ? જે તે રાષ્ટ્ર અને તેની પ્રજાએ. સંધિ જો પ્રજાના હૃદય સુધી પહોંચે નહીં તો એનો અર્થ સરતો નથી.

ડૉ. કિશોરસિંહ સોલંકી
(સૌ. સંદેશ)

સેરેના ચેરીટેબલ ટ્રસ્ટ સંચાલિત

ફેર કોમ્પ્યુટર સેન્ટર

ફક્ત રૂ. ૨૦૦/- માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૨૫૨૭૪૧૭૫

બ્રાન્ચ ઓફિસ :- ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

ઓસ્ટ્રેલીયામાં પોકર મશીનને બંધ કરતો સરકારી હુકમ બહાર પડાયો તે બાબતે ફેર વિચારણા



ઓસ્ટ્રેલીયન ક્રિશ્ચિયન લોબીએ પોતાની નારાજગી વ્યક્ત કરતાં જણાવ્યું હતું કે ફેડરલ સરકાર, ભુતપુર્વ ગીલાર્ડ સરકાર દ્વારા પોકર મશીન બંધ કરતો હુકમ બહાર પાડ્યો હતો તેની ફેર વિચારણા કરવા દબાણને વશ થઈ છે. એસીએલના મેનેજિંગ ડીરેક્ટર લેલી શેલ્ટોને જણાવ્યું હતું કે પોકર મશીન દ્વારા રમાતી જુગારની રમતો ગંભીર પ્રકારના પ્રશ્નો ઉભા કરે છે. આના કારણે ૯૫૦૦૦ જેટલાં ગંભીર પ્રશ્નો ઉભા થયેલા છે. ભુતપુર્વ સરકારે લીધેલા નિર્ણયો વ્યાજબી હતા. પરંતુ હાલમાં જે વિચારણા કરવાનો નિર્ણય કરવામાં આવ્યો છે તેમાં બેઉ બાજુના નેતાઓનું રાજકારણ જણાઈ આવે છે.

મી. શેલ્ટોનેના મતે ગત સરકારનો નિર્ણય આ બાબતે યોગ્ય હતો. તેમણે કહ્યું હતું કે સરકાર જુગારના પ્રશ્નને કેવી રીતે હલ કરે છે તે જોવું પડશે. કારણકે સરકાર કલબ લોબીના દબાણને વશ બની છે.

ઇરાન અને મહાસત્તાઓ વચ્ચે પરમાણુ કાર્યક્રમ બાબતે સમજૂતી

યુરોપીયન સંઘના વિદેશ નીતિના વડા અને ઈરાનના અધિકારીઓ વચ્ચે ઈરાનના પરમાણુ કાર્યક્રમને હંગામી ધોરણે સ્થગિત કરવા બાબતે સમજૂતી થવા પામી હતી. આ સમજૂતીની જાહેરાત થતાં ઈરાન અને અમેરિકા વચ્ચે આ મુદ્દે તંગ થયેલ સંબંધોમાં બદલાવ આવશે. આ સમજૂતી વ્યાપક સમજૂતીઓનો પાયો નાંખશે. લાંબી ચાલેલી વાટાઘાટો બાદ અમેરિકા, અને અન્ય પાંચ મહાસત્તાઓ, યુ.કે., રશીયા, ચીન, ફ્રાંસ અને જર્મનીએ ઈરાન સાથે તેના મોટાભાગના અણુકાર્યક્રમને સ્થગિત કરતી એક સમજૂતી કરી શક્યા હતા. તેના કેટલાક મહત્વના ભાગો પણ પાછા ખેંચવામાં આવ્યા હતા. એક દાયકા બાદ આ પ્રથમવાર સમજૂતી થઈ શકી હતી.

સમજૂતી મુજબ ઈરાન ૭ અબજ ડોલરની પ્રતિબંધ રાહત મેળવશે. એના બદલામાં તેમણે વિવાદિત અણુકાર્યક્રમ અટકાવી દેવાનો છે. આ સમજૂતીને પગલે છ મહિના સુધી અણુશસ્ત્રો પર પ્રતિબંધ ચાલુ રહેશે અને એ દરમિયાન આંતરરાષ્ટ્રીય વાર્તાકારોને એક સર્વગ્રાહી સમજૂતીનો મુસદ્દો તૈયાર કરવાના પડકારરૂપ કાર્યમાં આગળ વધવાનો સમય મળી રહેશે. આ સર્વગ્રાહી સમજૂતીને પગલે ઈરાનનો મોટાભાગનો અણુકાર્યક્રમ પાછો ખેંચાશે અને તેનો ઉપયોગ શાંતિમય હેતુ માટે જ થાય તે સુનિશ્ચિત કરાશે. અમેરિકા છ મહિના સુધી ઈરાન પર અણુસંબંધિત કોઈ નવા પ્રતિબંધો લાદશે નહીં.

શાલેમ મેરેજ બ્યુરો


- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇત્યાદિની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કૂલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૫૭૪૩૭૦૪૩૨



માણસની તૃષ્ણાનો કોઈજ પાર નથી. એ હંમેશા વધતી જ રહે છે. એને રોક લગાવી શકે, એ સંન્યાસી બની શકે છે

ગીતામાં કહ્યું છે કે ફળની ઈચ્છાથી કરાતાં કર્મોના ત્યાગને જ્ઞાનીઓ 'સંન્યાસ' કહે છે. અને સર્વ કર્મોના ફળના ત્યાગને વિવેકીઓ 'ત્યાગ' કહે છે. માત્ર વાસનાના કર્મોનો ત્યાગ પુરતો નથી, પણ જે ફળ મળ્યું છે અથવા મળવાનું છે, એનો પણ ત્યાગ થવો જોઈએ. માણસના મનમાં કોઈપણ વસ્તુની ઈચ્છા થાય, ભોગ કે સ્વાદ માટે થોડી પણ લાલસા જાગવી જોઈએ નહીં. માણસની તૃષ્ણાનો કોઈજ પાર નથી. એ હંમેશા વધતી જ રહે છે. એને રોક લગાવી શકે, એ સંન્યાસી બની શકે છે. જો કે કોઈ પણ વસ્તુનો ત્યાગ કરવો એ મોટી બાબત નથી. પણ એના વિશેની સાચી સમજ જ્ઞાન થવું જોઈએ. લોભને થોભ હોતો નથી. માણસ જેમ વધારે ભેગુ કરી એમ એની ઈચ્છા વધતી જાય છે. મન કાબુમાં રહેતું નથી. કેટલાંક લોકો તો પોતાના લોભને પુરો કરવા માટે ભગવાં ધારણ કરતાં હોય છે. એ સંન્યાસી નહીં. પણ બદમાશી કરતાં હોય છે. જ્યારે બધી વસ્તુઓ પ્રત્યેની ઈચ્છા મનમાં ન રહે ત્યારે સંન્યાસ લેવો જોઈએ. નહીતર માણસ પાપી બની જશે. સંન્યાસીના મનમાંથી મોહમાયાનો કચરો સાફ થઈ જવો જોઈએ. જેના કાબુમાં બાહ્ય કે આંતરિક ઈન્દ્રીયો જ ન હોય એ સંન્યાસી બનીને શું કરે? આજે મોટા ભાગે ભગવાં વસ્ત્રોનાં ઓઠા નીચે

પોતાની ઈચ્છાઓની તૃપ્તિ કરતાં હોય છે. થોડા સમય માટે, સંસાર અસાર છે. એવી ભાવના પ્રબળ બને, એવા સમયે સંન્યાસી બની જવાથી શું વળે? સંન્યાસ તો આંતર ચેતનામાંથી પ્રગટવો જોઈએ. કેટલાંકને 'સ્મશાન વૈરાગ્ય' થતો હોય છે. પણ એના કારણે બાવાનાં બેય બગડતાં હોય છે.

જે બુધ્ધિશાળી છે, એ સમજપુર્વક કાર્ય કરતો હોય છે. જ્યાં સુધી એને જ્ઞાન ન થાય, એ ઘણાઓથી અલિપ્ત ન બને, મનને કાબુમાં રાખી ન શકે ત્યાં સુધી તેને સંન્યાસી બનવાનો શો અર્થ? પ્રવૃત્તિ કર્મનું લક્ષણ છે. જ્ઞાન સંન્યાસનું લક્ષણ છે. તેથી જ્ઞાનને પ્રાથમિકતા આપીને બુધ્ધિશાળી સંન્યાસ ગ્રહણ કરે છે. સમજ વગરનો સંન્યાસ એન્જિન વિનાની ગાડી જેવો છે. સંન્યાસી તો સંયમી હોવો જોઈએ. એ મનનો, વચનનો, કાયાનો અને જરૂરીયાતોનો સંયમી જોઈએ. કોઈ અપેક્ષા ન હોય, ભોગવવાની ઈચ્છા થવી ન જોઈએ. એક વાત દીવા જેવી છે કે, જેને સત્ય સમજાઈ જાય છે, સંન્યાસનો ઉત્કટ ભાવ અંદરથી પ્રગટે છે. એ સંસારમાં રહી શકતો નથી.

જે સૌની વચ્ચે હોય, પણ એમાંથી એને કંઈ જ સ્પર્શતું ન હોય, કોઈએ સાચું કહ્યું છે કે જે બ્રહ્મચારી રહ્યો નથી, ગૃહસ્થ બન્યો નથી, જેને વાનપ્રસ્થ ગ્રહણ કર્યું નથી તે સંન્યાસી કેવી રીતે બની શકે? સંન્યાસી બનવા માટેના જે પગથિયા છે, એ જે ચડ્યો જ નથી એને સંન્યાસ કેવો?

ગાંધીજીએ કહ્યું છે 'સંસારમાં રહેતો હોવા છતાં સેવા-ભાવ અને સેવા માટે જ જે જીવે છે એ સંન્યાસી છે 'પરોપકાર એ મોટી સેવા છે. જેના મનમાં કોઈ પણ પ્રકારના બદલાની ભાવના હોતી નથી, કંઈ મેળવવાની અપેક્ષા હોતી નથી, છતાં પણ જે સેવા કરે છે, કોઈની કકળતી આંતરડી ઠારે છે, એ સંન્યાસી જ કહેવાય ને? જે મન વચન અને કર્મથી શુદ્ધ છે, દગાખોર નથી, અનિષ્ટ કે અનીતિ કરતો નથી, જુદું બોલતો નથી, નમ્ર છે, પ્રેમથી સૌની સાથે જીવે છે, વિનય વિવેક જેનામાં ભારોભાર છે, બીજાના દુઃખે દુખી થાય છે, જે બીજાના આંસુ લુંછવામાં અગ્રેસર હોય છે. એ સંન્યાસી છે.

મહાભારતમાં કહેવાયું છે કે 'જે માણસ ન તો કોઈનોય દ્વેષ કરે છે કે ન તો કશાની આકાંક્ષા કરે છે, તે કર્મયોગી સદા સંન્યાસી જ સમજવા યોગ્ય છે, કેમકે રાગ દ્વેષ વગેરે દ્વન્દ્વો વિનાનો માણસ સુખપુર્વક સંસારના બંધનમાંથી મુક્ત થઈ જાય છે. 'જેને કોઈ પણ પ્રકારના બંધન નડતાં નથી. એ સંન્યાસી છે. જેના મનમાં કોઈના પ્રત્યે તિરસ્કાર કે ધિક્કારની લાગણી નથી. ગીતામાં કહેવાયું છે કે કર્મયોગ વિના સંન્યાસ પ્રાપ્ત થવો મુશ્કેલ છે. જેનું મન પોતાને વશ છે, જે જિતેન્દ્રીય છે, જેનું અંતઃકરણ વિશુદ્ધ છે તથા સઘળા પ્રાણીઓના આત્મા સ્વરૂપ પરમાત્મા જ જેનો

આત્મા છે, એવો કર્મયોગી કર્મ કરતો હોવાં છતાં તેનાથી લેપાતો નથી, જેને દુન્યવી કશુંજ સ્પર્શતું નથી. સંન્યાસી આશ્રમ કે મઠ કે મંદિર બનાવતો નથી. એને તો આખું વિશ્વ એક આશ્રમ જ હોય છે. વેદવ્યાસે મહાભારતના શાંતિ પર્વમાં કહ્યું છે કે 'સંન્યાસી ક્યારેય અગ્નિની સ્થાપના કરતો નથી અને ઘરે કે મઠ બનાવીને રહેતો નથી, માત્ર ભિક્ષા લેવા માટે જ ગામમાં જાય છે 'આશ્રમો, મઠો કે મંદિરો બનાવે છે એ સંન્યાસી હોતા નથી. એ તો આશ્રમોના નામે આમદાની એકઠી કરવાવાળા હોય છે. એમને અને સંન્યાસને બાર ગાઉનું છેડું હોય છે. આજે તો આપણે જાણીએ છીએ કે ભગવાધારીઓમાં જેટલા ઝગડા હોય છે, એટલા સંસારીઓમાં હોતા નથી. એક પણ આશ્રમ-મઠ કે મંદિર એવું નહીં હોય કે જેના માટે ઝગડા ન હોય. તો લડનારા સંન્યાસી કેવા? એમને સંન્યાસી કહેતાં આપણને શરમ આવે છે. જેને કોઈ તૃષ્ણા જ નથી, કશી જ અપેક્ષા નથી, માત્ર શાસ્ત્ર પ્રમાણે જીવે છે. એને પામીને મોક્ષનો માત્ર માર્ગ શોધે છે એ સંન્યાસી છે.

સંન્યાસી શું કરે? ઈલ્લીસ જાતક માં કહ્યું છે ' જેવી રીતે ભ્રમર ફુલના રંગ અને સુગંધને હાનિ પહોચાડ્યા વિના રસ મેળવે છે એવી રીતે સંન્યાસી ગામમાં વિચરણ કરે છે, કોઈને નડતરૂપ બનવું એ સંન્યાસીનું લક્ષણ નથી પણ બીજાને મદદરૂપ બનવું, કોઈની સેવા કરવી, કોઈને ઉપયોગી થવું અને દરેકને સાચો માર્ગ બતાવવો એ સંન્યાસીનું કર્તવ્ય છે. 'આપણે જાણીએ છીએ કે સંન્યાસીનો માર્ગ ખાંડાની ધાર પર ચાલવાનો છે. સળગતા અગ્નિમાં પસાર થવાની

પ્રક્રિયા છે. એમાં જે ચાલવાની ક્ષમતા ધરાવે છે એ કંઈક મેળવી શકે છે.

સંન્યાસ એ શુરાઓનો માર્ગ છે. કાયરોનું કામ નથી. જે માણસ આસક્તિઓમાં રચ્યો પચ્યો રહેતો હોય, વાસનાઓ જેને છુટતી ના હોય, વિષયોથી અલિપ્ત થઈ શકતો ન હોય અને સ્વાદના જેને ચટકા હોય એ સંન્યાસી કેવો? ભગવાં ધારણ કરીને નીકળી પડવાથી સંન્યાસી બની જવાતું નથી. સંન્યાસીનું હૃદય પણ ભગવા રંગે રંગાવું જોઈએ. જે સાચા સંન્યાસી છે એમને ગૃહત્યાગની જરૂર નથી. ધારો કે ગૃહત્યાગ કરે તો એમને પાછળનું કોઈ વળગણ રહેતું નથી. જે સંન્યાસી બનીને મોહ-માયામાં લપટાયેલો રહે છે, એને નમન કરવાં એ પાપના ભાગીદાર બનવા બરાબર છે. મહાત્મા ગાંધી તો સત્યને જ ઈશ્વર માને છે. એવા લોકોના મનમાં કોઈ ધર્મના વાડા નથી હોતા. બધા જ ધર્મો સમાન હોય છે. એમણે કહ્યું છે કે " સંન્યાસી હિન્દુ ધર્મનો જ નહીં બધા જ ધર્મોનો છે. ' સંન્યાસીના મનમાં ભેદભાવ હોઈ ન શકે. જ્યાં ભેદભાવ છે ત્યાં સંન્યાસ નથી. ટોલસ્ટોયે ક્યાંક નોંધ્યું છે ' પહેલાં સોનાના સંન્યાસી અને લાકડાના કમંડળ હતા અને અત્યારે સોનાના કમંડળ અને લાકડાના સંન્યાસી છે ' અત્યારે કહેવાતા સંન્યાસીઓ ધન-દોલતમાં આળોટે છે. એવા સંન્યાસીઓથી દુર રહેવું જોઈએ. કારણકે સાચા અર્થમાં એ ઠગ જ ગણાય છે.

ડૉ.કિશોરસિંહ સોલંકી
(સૌ.સંદેશ)

જાહેર ખબરના ભાવ

આખું પાન	રૂ. ૫૦૦૦	અર્ધું પાન	રૂ. ૨૫૦૦
૧/૪ પાન	રૂ. ૧૨૫૦	૧/૮ પાન	રૂ. ૬૦૦
વાર્ષિક પેનલ	રૂ. ૫૦૦૦	માસિક પેનલ	રૂ. ૧૮૦૦

ટચુકડી જાહેરાત રૂ. ૩૦૦

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી

સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવકાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ નગર અમદાવાદ - ૭
ફોન નં. ૯૮૨૫૧ ૬૯૩૮૬-૦૭૯ ૬૫૨૧૪૭૫૬

લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટ્રાર)

નં. ૯, કનાન સોસાયટી, મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯ મો. ૯૯૨૪૨૦૫૫૦૫
૯૭૨૩૩૩૨૩૯૬



વિનંતી

તમારી

પ્રાર્થનામાં

અમારી

સેવાઓને ખાસ

બુશ ખબર.. બુશ ખબર.. બુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક -૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૯૨૩૮૦૦૧૯૯૯

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક 9825169386

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨